



உலக விருந்தினர் வியக்கும் வண்ணம் அனைத்து வசதிகளோடும்

விறுவிறுவென உருப்பெற்று வரும் கலைஞர் பன்னாட்டு மாநாடு மையம்!

வலைதளப் பதிவில் - முதல்வர் மு.க.ஸ்டாலின் பெருமிதம்!

சென்னை, ஜன.21-
செங்கல்பட்டு மாவட்டம், முட்டுக்காட்டில் அமைக்கப்பட்டுவரும் “கலைஞர் பன்னாட்டு மாநாடு மையம்” கட்டுமானப் பணிகளை முதலமைச்சர் மு.க.ஸ்டாலின் அவர்கள் ஆய்வு மேற்கொண்ட பிறகு வெளியிட்டுள்ள சமூக வலைதளப் பதிவு வருமாறு:-

Kalaingar International Convention Centre: where global standards converge to fulfil the expectations of a global city.

தெற்காசியாவின் தொழில் மையமாகவும், இந்தியாவின் பண்பாட்டுத் தலைநகராகவும் விளங்கும் நம் சென்னையில், உலகத் தரத்தில்

ஒரு மாநாடு மையம் தேவை எனத் தொழில் அமைப்புகள், கலைஞர்கள் உள்ளிட்ட பலரும் வைத்த கோரிக்கையினை ஏற்று “கலைஞர் பன்னாட்டு மாநாட்டு மையம்” அமைக்கும் அறிவிப்பை வெளியிட்டோம்.

உலக விருந்தினர் வியக்கும் வண்ணம், அனைத்து வசதிகளோடும் விறுவிறுவென உருப்பெற்று வரும் கலைஞர் பன்னாட்டு மாநாட்டு மையப் பணிகளைப் பார்வை யிட்டோம்.

இவ்வாறு முதல்வர் அவர்கள் சமூக வலை தளப்பதிவில் குறிப்பிட்டுள்ளார்.



தலைமைச் செயலகத்தில் நேற்று (20.01.2026), கைத்தறி மற்றும் துணிநூல் துறை அமைச்சர், ஆர்.காந்தி தலைமையில், பள்ளி சீருடை வழங்கும் திட்டம் மற்றும் துறை சார்ந்த திட்டங்களின் முன்னேற்றம் குறித்து கலந்தாலோசனைக் கூட்டம் நடைபெற்றது. இக்கூட்டத்தில், கைத்தறி, கைத்திறன், துணிநூல் மற்றும் கதர்த் துறை, அரசு செயலாளர் திருமதி வே. அமுதவல்லி, கைத்தறி துறை இயக்குநர் திருமதி மகேஸ்வரி ரவிக்குமார், துணிநூல் துறை ஆணையர் திருமதி இரா. லலிதா, கோஆப்டெக்ஸ், மேலாண்மை இயக்குநர் திருமதி. கவிதா ராமு மற்றும் துறை சார்ந்த அலுவலர்கள் கலந்து கொண்டனர்.



திராவிட முன்னேற்றக் கழக அரசு

காலத்துக்கு ஏற்ப தங்களை தகவமைத்துக் கொண்டு வருகிறது!

ஓசூரில் கனிமொழி கருணாநிதி எம்.பி. பேச்சு!

ஓசூர், ஜன.21-
தி.மு.க. தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் வழிகாட்டுதலின்படி, 2026 சட்டப் பேரவைத் தேர்தலுக்கான தி.மு.க தேர்தல் அறிக்கை தயாரிக்கும் குழு ஜனவரி 19 ஆம் தேதி தொடங்கி தமிழ்நாட்டின் முக்கிய நகரங்களுக்கு கழக துணைப் பொதுச்செயலாளர் கனிமொழி கருணாநிதி எம்.பி. தலைமையில் டி.கே.எஸ்.இளங்கோவன், அமைச்சர்கள் கோவி.செழியன், பி.டி.ஆர்.பழனிவேல் தியாகராஜன், டி.ஆர்.பி.ராஜா மற்றும் எம்.எம். அப்துல்லா, கான்ஸ்டன்டன் ரவீந்திரன், எழிலன் நாகநாதன், கார்த்திகேய சிவசேனாபதி, ஆ.தமிழரசி ரவிக்குமார், ஜி.சந்தானம், ஐ.ஏ.எஸ். சுரேஷ் சம்பந்தம் ஆகிய 12 பேர் அடங்கிய குழு பயணம் செய்து பொதுமக்கள், கழக நிர்வாகிகள் உள்ளிட்ட பல்வேறு தரப்பினரையும் சந்தித்து தேர்தல் அறிக்கைக்கான பரிந்துரைகளை அளிக்கவுள்ளனர்.



என்று எங்களை பணித்துள்ளார். அந்த பணியை ஏற்று, இன்று குழுவின் முதல் சந்திப்பு ஓசூரில் தொடங்கியுள்ளோம்.

“மக்களைத் தேடிச் செல்லுங்கள். மக்களிடம் செல்லுங்கள்” என்று பேரறிஞர் அண்ணா கூறினார். அந்த வழியில், திராவிட முன்னேற்றக் கழகம் ஒவ்வொரு முறையும் மக்களிடமிருந்து கருத்துகளை கேட்டறிந்து, மக்களுடைய தேர்தல் அறிக்கையாகவே எழுதப்படுகிறது.

“சொல்வதை செய்வோம், செய்வதை சொல்லுவோம்” என்று கலைஞர் கூறுவார். கடந்த தேர்தல் அறிக்கையில் தி.மு.க. 505 தேர்தல் வாக்குறுதிகளை வழங்கியது. அவற்றில் 404 வாக்குறுதிகளை தி.மு.க. அரசு நிறைவேற்றியுள்ளது. இருப்பினும், பலர் எத்தனை தேர்தல் வாக்குறுதிகள் நிறைவேற்றப்பட்டுள்ளன என்றும், அதற்கான வெள்ளை அறிக்கை வெளியிட வேண்டும் என்றும் கேட்கிறார்கள்.

கான்ஸ்டன்டன் ரவீந்திரன், எழிலன் நாகநாதன், கார்த்திகேய சிவசேனாபதி, ஆ.தமிழரசி ரவிக்குமார், ஜி.சந்தானம், ஐ.ஏ.எஸ். சுரேஷ் குழு உறுப்பினர்கள், தொழில் முனைவோர், விவசாயிகள், வணிகர்கள் உள்ளிட்ட பல்வேறு தரப்பினரின் கோரிக்கைகள் மற்றும் கருத்துகளை கேட்டறிந்தனர்.

இதைத் தொடர்ந்து பேசிய கனிமொழி கருணாநிதி எம்.பி: முதலமைச்சர் மு.க.ஸ்டாலின், இந்த தேர்தல் அறிக்கை குழு மக்களைச் சந்தித்து, அவர்களின் கருத்துகள் மற்றும் கோரிக்கைகளை கேட்டறிந்து தேர்தல் அறிக்கை தயாரிக்க வேண்டும்



தி.மு.க. அரசு நிறைவேற்றும்.

நிறைவேற்றிக் காட்டுவோம் என்ற நம்பிக்கையில் உங்களைச் சந்திக்க நாங்கள் வந்துள்ளோம். உங்களுடைய கருத்துகளை கேட்டு, எதெல்லாம் சாத்தியமோ அவை அனைத்தையும் தேர்தல் அறிக்கையில் இணைக்கப்படும் என்ற உறுதியை நான் வழங்குகிறேன்.

முதலமைச்சர் மு.க.ஸ்டாலின் மக்களின் கருத்துகளை அறிந்துகொள்ள தனியாக ஒரு ஆன்லைன் போர்டல் (செயலியை) ஏற்படுத்தி உள்ளார். அதில் மக்கள் தங்கள் தேர்தல் வாக்குறுதிகளில் தெரிவிக்க வேண்டிய கருத்துகளை தெரிவிக்கலாம்.

திராவிட முன்னேற்றக் கழக அரசு காலத்துக்கு ஏற்ப தங்களை தகவமைத்துக் கொண்டு வருகிறது. ஃபேஸ்புக், ட்விட்டர் போன்ற சமூக ஊடகங்கள் வருவதற்கு முன்பே முன்

சமூக வலைதளங்களில் மிகவும் ஆக்கபூலாக இருந்தார்.

அந்த வழியில், ஆன்லைன் போர்டல் மூலம் உலகத்தின் எந்த மூலையில் தமிழர்கள் இருந்தாலும், தங்களுடைய கருத்துகளை எங்களுடன் பகிர்ந்து கொள்ள முடியும். செயற்கை நுண்ணறிவு (Artificial Intelligence - AI) மூலமாகவும் இந்த தேர்தல் அறிக்கையை உருவாக்க உள்ளோம். மேலும், மக்களிடமே நேரடியாக வரக்கூடிய ஒரே இயக்கம் தி.மு.க. என்று பேசினார்.

கிருஷ்ணகிரி மற்றும் தர்புரி மாவட்டத்தைச் சார்ந்த வணிகர் சங்கங்கள், விவசாயிகளின் பிரதிநிதிகள், நெசவாளர்கள், மீனவ சங்கங்கள், தொழிற்சங்கங்கள், தொழில் முனைவோர், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், தன்னார்வலர்கள் உள்ளிட்ட பலர் கலந்துகொண்டனர்.



முதலமைச்சர் மு.க.ஸ்டாலின் அவர்கள் 120 கோடி ஒதுக்கிய சிவகாசி மாநகராட்சி சுற்று வட்டச் சாலை 90 சதவீதம் வேலைகள் நடந்து முடியும் தருவாயில் உள்ள சாலையை, சிவகாசி மாநகர தி.மு.க. செயலாளர் எஸ்.ஏ.உதயசூரியன் தலைமையில் சிவகாசி மாநகராட்சி மாமன்ற உறுப்பினர்களோடு சென்று பார்வையிட்டார்.



விளாத்திகுளம் ஊராட்சி ஒன்றியம் பெரியசாமிபுரம் ஊராட்சி, குஞ்சையாபுரம் கிராமத்தில் ரூ.9.80 லட்சம் மதிப்பீட்டில் புதிதாக கட்டப்பட்ட நியாயவிலைக்கடை கட்டடத்தினை விளாத்திகுளம் சட்டமன்ற உறுப்பினர், ஜி. வி.மார்க்கண்டேயன் திறந்து வைத்து, பயனாளிகளுக்கு பொருட்களை வழங்கினார். நிகழ்வில் விளாத்திகுளம் வட்டார வளர்ச்சி அலுவலர் தங்கவேலு விளாத்திகுளம் கிழக்கு ஒன்றியச் செயலாளர் சின்னமாரிமுத்து, மாவட்டப் பொறியாளர் அணி துணை அமைப்பாளர் ரஞ்சித் மாவட்ட விவசாய தொழிலாளர் அணி அமைப்பாளர் பாஸ்பாண்டி உட்பட கழக நிர்வாகிகள் கலந்து கொண்டனர்.